

śrīḥ

*śrīmate nigamāntamahādeśikāya namaḥ
śrīmān veṅkaṭanāthāryaḥ kavitārkikakesarī |
vedāntācāryavaryo me sannidhattāṃ sadā hr̥di ||*

*śrī melpattūr nārāyaṇabhaṭṭatiri viracitam
|| śrīmannārāyaṇīyam ||*

(daśaka - 56)

This document has been prepared by*

Sunder Kidambi

with the blessings of

śrī raṅgarāmānuja mahādeśikan

His Holiness śrīmad āṇḍavan of śrīraṅgam

*This was typeset using L^AT_EX and the **skt** font.

śrīḥ
śrīmate kṛṣṇāya parabrahmaṇe namaḥ
śrīmate rāmānujāya namaḥ

॥ śrīmannārāyaṇīyam ॥

(daśaka - 56)

kāliyamardane bhagavadanugrahavarṇanam

rucirakampitakuṇḍalamaṇḍalah
suciramīśa nanartitha pannage |
amaratāditadundubhisundaram
viyati gāyati daivatayauvate || 1 ||

namati yadyadamuṣya śiro hare
parivihāya tadunnatamunnatam |
parimathan padapaṅkaruhā ciraṇ
vyaharathāḥ karatālamanoḥaram || 2 ||

tvadavabhagnavibhugnapaṇāgaṇe
galitaśoṇitaśoṇitapāthasi |
phaṇipatāvavasīdati sannatā-
stadabalāstava mādhava pādayoḥ || 3 ||

ayi puraiya cirāya pariśruta-
tvadanubhāvavilīnahṛdo hi tāḥ |
munibhirapyānavāpyapathaiḥ stavair-
nunuvurīśa bhavantamayāntritām || 4 ||

phaṇivadhūgaṇabhaktivilokana-
pravikasatkaruṇākulacetasā |
phaṇipatirbhavatā'cyuta jīvita-
stvayi samarpitamūrtiravānamat || 5 ||

ramaṇakaṃ vraja vāridhimadhyagaṃ
 phaṇiripurna karoti virodhitām |
 iti bhavadvacanānyatimānayan
 phaṇipatirniragāduragaiḥ samam || 6 ||

phaṇivadhūjanadattamaṇivraja-
 jvalitahāradukūlavibhūṣitaḥ |
 taṭagataiḥ pramadāśruvimiśritaiḥ
 samagathāḥ svajanairdivasāvadhau || 7 ||

niśi punastamasā vrajamandiraṃ
 vrajitumakṣama eva janotkare |
 svapati tatra bhavaccaraṇāśraye
 davakṛśānurarundha samantataḥ || 8 ||

prabudhitānatha pālaya pālaye-
 tyudayadārtaravān paśupālakān |
 avitumāśu papātha mahānalaṃ
 kimiha citramayaṃ khalu te mukham || 9 ||

śikhini varṇata eva hi pītātā
 parilasatyadhunā kriyayā'pyasau |
 iti nutaḥ paśupairmuditairvibho
 hara hare duritaiḥ saha me gadān || 10 ||
